

بسم اللہ الرحمن الرحیم

رمضان المبارک کے انوار و انعام

رمضان المبارک

سے قبل

حضرت مولانا ڈاکٹر عبدالحق محدث دہلوی

شعبہ فقہ اسلامی

دارالعلوم اسلامیہ

لاہور

بِسْمِ اللَّهِ الرَّحْمَنِ الرَّحِيمِ

رمضان المبارک کے انوار و انعامات رمضان المبارک سے قبل

مجلس: بروز جمعہ ۲۲ شعبان المعظم ۱۳۹۲ھ مطابق جون ۱۹۷۳ء
از: حضرت مولانا ڈاکٹر محمد عبدالحی صدیقی عارفی مدظلہ
مرتبہ: امتیاز الدین صدیقی صاحب

حضرات السلام علیکم ورحمۃ اللہ
اللہ تعالیٰ کا احسان عظیم ہے کہ آج ہم اور آپ پھر کچھ دیر کے لئے اللہ جل
شأنہ اور ان کے نبی الرحمہ صلی اللہ علیہ وسلم کے ذکر کے لئے جمع ہو گئے
ہیں جو ہمارے لئے انشاء اللہ بڑا سرمایہ سعادت ہے۔
بہت سی باتیں جاننے کے پیچھے نہ پڑیں بس جتنی بات معلوم ہے
اس پر ہی عمل ہو جائے تو یہ بڑے کام کی بات ہے، ہماری عبادات و
اطاعات بھی کچھ رسمی صورت کی ہو کر رہ گئی ہیں، اور اس بدحواس زندگی میں
اور نفسانی و شہوانی ماحول میں ان کی حقیقت اور اہمیت جیسی ہونی چاہیے
ہمارے دلوں میں نہیں ہے اس لئے پہلے تو اللہ پاک سے دعا کریں کہ
یا اللہ جب آپ نے توفیق دی ہے تو آپ ہی ان عبادات کی اہمیت
برکات و تجلیات اور ان کے ثمرات، فہم سلیم و توفیق اعمالِ صالحہ

اور حیاتِ طیبہ عطا فرمادیں۔ آمین۔

یہ شعبان کا آخری جمعہ ہے انشاء اللہ تعالیٰ آئندہ ہفتے کے بعد ماہ مبارک رمضان شریف کا آغاز ہو رہا ہے۔ کاش ہم کو اپنے ایمان کی عظمت و قدرت منزلت ہوتی تو اس ماہ مبارک کی سعادتوں سے بہرہ ور ہونے کی زیادہ سے زیادہ کوشش کرتے یہ اللہ تعالیٰ کا فضلِ عظیم ہے کہ ہمارے ضعفِ ایمان اور ناکارہ اعمال کو از سر نو قوی اور کامل بنانے کے لئے رمضان المبارک کے چند گنتی کے دن عطا فرمائے ہیں۔ اس لئے ان کو غنیمت سمجھ کر ہمیں طہرے ذوق و شوق کے ساتھ ان ایامِ محدودہ کی قدر کرنی چاہئے۔ یوں تو اللہ جل شانہ نے ہماری دنیا و آخرت کے سرمایہ کے لئے ہم کو چند فرائض و حقوق واجبہ کا مکلف بنایا ہے مگر اس ماہ مبارک میں چند نوافل و مستحبات کے اضافہ کے ساتھ ہم کو زیادہ سے زیادہ صلاحاتِ ایمانی اور اعمال کی پاکیزگی اور اپنے حصولِ رضا کا موقع عطا فرمایا ہے اس کی قدر کرو اور اس سے بھرپور فائدہ اٹھاؤ اور اس کے شروع ہونے سے پہلے اپنے ظاہری و باطنی اعضاء کو خوب توبہ و استغفار سے پاک و صاف کرلو ایسا معلوم ہوتا ہے کہ اللہ جل شانہ نے اپنے محبوب نبی الرحمة کی امت پر اس لئے یہ احسان و انعام فرمایا کہ ان کے محبوب صلی اللہ علیہ وسلم اپنی امت کے فائز المرام ہونے پر خوش ہو جائیں اور اللہ تبارک و تعالیٰ کے اس اعلان کا مصداق بنیں وَ كَسَوْتُمْ مِعْطِفَاتِكُمْ رَبِّكَ فَتَرْضَوْا اَسْ لَئِيْهِمْ ذَمٌّ يَّحْيٰى شَرَفَتْ نَفْسُكَ تَقَا ضَايِيْهِ هِيَ كَمْ هُمْ بِمِثْلِ اللّٰهِ تَعَالٰی اور اپنے آقا سے نامدار نبی الرحمة صلی اللہ علیہ وسلم کی خوشنودی حاصل کرنے کیلئے

لپٹنے حتی الامکان کوئی دقیقہ اٹھانہ رکھیں اس لئے ہم اس وقت عہد کر لیں کہ انشاء اللہ تعالیٰ ہم اس ماہ مبارک کے تمام لمحات، شب و روز اسی احتیاط اور اہتمام میں گزاریں گے جو اللہ اور اس کے رسول کے نزدیک مقبول اور پسندیدہ ہے اس کے ابھی چند روز باقی ہیں ہم ابھی سے اس کی تیاری شروع کر دیں۔ احتیاط اس بات کی کہ تمام ظاہری و باطنی گناہوں سے بچیں گے اور اہتمام اس بات کو زیادہ سے زیادہ نیک کام کریں گے اور عبادات و طاعات میں مشغول رہیں گے۔ یوں تو سب دن اللہ تعالیٰ ہی کے ہیں ہر وقت اور ہر آن انہیں کی مشیت کا فرمان ہے اور ہماری تمام عبادات و طاعات انہیں کے لئے ہیں اور وہی ہم کو دنیا و آخرت میں اس کا صلہ مرحمت فرمائیں گے مگر امتیاز نبی الرحمہ صلی اللہ علیہ وسلم کے ساتھ ان کا امتیاز ہی احسان خصوصی یہ ہے کہ فرمایا یہ جہینہ میرا ہے اور اس کا صلہ میں خود دوں گا۔ اس کے ایک معنی یہ ہیں کہ جو صلہ اور اجر اس ماہ کے اعمال کا ہو گا وہ بے حد و بے حساب ہو گا اور یہ بے حد و بے حساب ہونا اللہ تعالیٰ علیم ذہیر کے علم میں ہے اس احسان شناسی کے جذبے کو قوی کرنے کے لئے تو کلاً علی اللہ ہم کو بھی عزم بالجزم کر لینا چاہئے کہ انشاء اللہ تعالیٰ ہم کو کچھ بھی کرینگے وہ **لِلّٰهِ رَبِّ الْعَالَمِیْنَ** ہی کریں گے پھر دیکھئے کہ اس عزم کے صلہ میں تائید الہی کس طرح ہمارے شامل حال رہتی ہے انشاء اللہ ہم خود مشاہدہ کریں گے۔

تنبیہ کر لیجئے کہ اب ایک پاکیزہ و محتاط زندگی گزاریں گے، آنکھوں کا غلط انداز نہ ہونے پائے، ساعت میں فضول باتیں نہ آنے پائیں، بے کار باتوں میں مشغول نہ

ہوں۔ اخبار بیٹی سے زیادہ شفقت نہ ہونے پائے، اس کے علاوہ تمام غیر ضروری تعلقات بھی
 یکم کر دیں۔ ایسی تقریبات میں شریک بھی نہ ہوں جہاں شریعت کے خلاف کام ہوں تو
 انشاء اللہ پاک و صاف رہیں گے اور یاد رکھو کہ پاپا کیوں کے ساتھ اللہ تعالیٰ سے صحیح
 تعلق پیدا نہیں ہو سکتا۔ یہ بھی اللہ تعالیٰ کے فضل و کرم کا کس قدر بڑا احسان ہے
 کہ اپنے گناہ غفلت زدہ بندوں کو پہلے ہی سے متنبہ کر دیا کہ جیسے ہی رمضان کا مبارک
 مہینہ شروع ہو تم اپنے عمر بھر کے تمام چھوٹے بڑے گناہ معاف کر لو تا کہ تم کو اپنے مرنے والی حق
 سے صحیح و قوی تعلق پیدا ہو جائے اور اگر تم نے ہماری مغفرت و اسد و رحمت کاملہ کی قدر نہ
 کی تو پھر تمہاری تباہی و بربادی میں کوئی کسر باقی نہ رہے گی۔ اب اس اعلان رحمت پر
 کون ایسا بد نصیب بندہ ہے جو اس کے بعد محروم رہنا چاہے گا، اس لئے ہم سب لوگ
 یقیناً بڑے خوش نصیب ہیں کہ رمضان المبارک کا مہینہ اپنی زندگی میں پارہے ہیں اب
 تمام جذبات و عبادت کے ساتھ اور قوی ندامت کے ساتھ بارگاہ الہی میں حاضر ہوں
 اور اس ماہ مبارک کے تمام برکات و انوار و تجلیات الہیہ سے مالا مال ہوں۔ اللہ
 تعالیٰ اس کی زیادہ سے زیادہ توفیق ہم سب کو عطا فرمائے۔ آمین۔

جی بھر کر دو دن، تین دن، چار یا پانچ دن اپنے تمام گناہ عمر بھر کے جتنے یاد اور
 تصور میں آسکیں اور جہاں جہاں نفس و شیطان سے مغلوب رہے ہو۔ چاہے وہ
 دل کا گناہ ہو، آنکھ کا زبان کا یا کان کا سب ندامت قلب کے ساتھ بارگاہ الہی
 میں پیش کر دو اور کہو کہ اب وعدہ کرتے ہیں کہ آئندہ ایسا نہیں کریں گے یا اللہ
 ہم کو معاف فرمادیجئے یا اللہ ہم سے غفلت و نادانی کی وجہ سے نفس و شیطان
 کی شرارت سے عمداً و سہواً جو بھی گناہ کمی و صغیرہ صادر ہو چکے ہیں جو ہماری دنیا و

آخرت کے لئے انتہائی تباہ کن ہیں اور جن کی شامت اعمال کا خیارہ ہم روزِ بھگت رہے ہیں، اپنی مغفرت کا ملہ اور رحمتِ واسعہ سے سب معاف فرما دیجئے ہم انتہائی ندامت و تلب کے ساتھ آپ کی بارگاہ میں منت و ساجت کے ساتھ دستِ دعا اور سرسجدہ ہیں۔ رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ﴿۱﴾ یہ وہ بات جو قابلِ مواخذہ ہو معاف فرما دیجئے، دنیا میں ہمیں برزخ میں جہنم میں، پل صراط پر جہاں جہاں بھی مواخذہ ہو سکتا ہے سب معاف فرما دیجئے اور یا اللہ آپ جتنی زندگی آئندہ عطا فرمائیں وہ حیاتِ طیبہ ہو، اعمالِ صالحہ کے ساتھ ہو یا اللہ ہمارے ایمان کو مضبوط اور قوی فرما دیجئے۔

انشاء اللہ تعالیٰ حسب وعدہ الہی ہماری یہ دعا ضرور قبول ہوگی۔ اب خبردار اپنی گذشتہ غفلتوں اور کوتاہیوں کو اہمیت نہ دینا، زیادہ تکرار نہ کرنا، مایوس و ناامید نہ ہونا جب ان کا وعدہ ہے تو سب انشاء اللہ دعائیں ہو جائے گا۔ لیکن ہاں چند گناہ ایسے ہیں جن کی معافی مشکل ہے مسلمان مشرک تو ہوتا نہیں لیکن کبھی کبھی یہ ممکن ہے کہ پریشان ہو کر عالم اسباب کی کسی قوت کو متوسل سمجھ لیا ہو، دنیاوی وسائل و ذرائع کے سامنے اس طرح جھک گئے ہوں جس طرح ایک مومن کو جھکنا نہ چاہیے تو یا اللہ آپ پر سب لغزشیں بھی معاف کر دیجئے، بس اپنی مغفرت کا معاملہ ہو گیا اب ان کی رحمتِ واسعہ طلب کرو۔ اسی طرح ایک ناقابلِ معافی گناہِ کبیرہ یہ ہے کہ ایک مسلمان کو دوسرے مسلمان سے کھوٹا اور کینہ ہو کینہ رکھنے والے کے متعلق حدیث میں ہے کہ یہ ایسا شخص ہے جو شب قدر کی تجلیاتِ مغفرت اور قبولیتِ دعا سے محروم رہے گا۔ عالم تعلقات میں اپنے اہل و عیال، عزیز و اقارب، دوست احباب

سب پر ایک نظر ڈالو اور دیکھو کہ ان میں کسی کی طرف سے دل میں کسی قسم کا کھوٹ
 کینہ اور غصہ تو نہیں ہے، کسی کی حق تلفی تو نہیں ہوئی ہے، کسی کو ہماری ذات
 سے تکلیف تو نہیں پہنچی ہے۔ اللہ پاک اس وقت تک راضی نہیں ہوتے جب
 تک ان کی مخلوق ہم سے راضی نہیں ہو جاتی دیکھو اگر تم اس معاملہ میں حق بجانب
 اور دوسرا باطل ہے تو پھر جب تم اللہ پاک سے مغفرت چاہتے ہو تو اس کو
 معاف کر دو اور اگر تم ہماری زیادتی ہو تو اس سے جا کر معافی مانگ لو، اس میں
 کوئی شرم کی بات نہیں ہے اگر بالمشافہ ہمت نہ ہو تو ایک تحریر لکھ کر اسکے پاس
 بھیج دو کہ یہ رمضان کا مہینہ ہے اس میں اللہ پاک نے فرمایا ہے کہ دلوں کو صاف
 رکھنا چاہیے، اس لئے ہم اوپر بھی آپس میں دل صاف کر لیں اور ایک دوسرے کو معاف کر دیا
 اس کے بعد ان سے نہ بدخواہی کرو نہ دل میں انتقام لینے کا خیال کرو اپنی ہوی
 بچوں پر بھی نظر ڈال لو کہ ان میں سے کوئی تم سے ناراض تو نہیں یعنی ان کے ساتھ کوئی
 بے جا تشدد یا زیادتی تو نہیں کی ہے۔ اگر ایسا ہے تو ان سے معافی مانگنے کی ضرورت
 نہیں بلکہ خوش اسلوبی سے ایسا برتاؤ کرو جس سے وہ خوش ہو جائیں، اسی طرح بھائی
 بہن عزیز و اقارب، غرض کسی سے کسی قسم کی بھی رنجش ہے تو تم ان کو معاف
 کر دو اس لئے کہ تم بھی آخر اللہ میاں سے معافی چاہتے ہو۔

لغو اور فضول باتوں سے پرہیز کرو لغو باتیں کرنے سے عبادت کا نور جاتا رہتا ہے
 لغو باتیں کیا ہیں۔ جیسے فضول قہقہے کسی کا بے فائدہ ذکر سیاسی امور پر بحث یا خاندان
 کی باتیں اگر شروع ہو جائیں تو اس میں غیبت ہونے کا امکان ضرور ہی ہوتا ہے پھر
 پھر اخبار یعنی یا کوئی اور بے کار مشغلہ ان سب سے بچتے رہو صرف تیس دن گنتی کے

ہیں اگر کچھ کرنا ہی چاہتے ہو تو کلام پاک پڑھو، سیرۃ النبی صلی اللہ علیہ وسلم پڑھو اور دینی کتب کا مطالعہ کرو۔

رمضان شریف میں دو عبادتیں سب سے بڑی ہیں ایک تو کثرت سے نمازیں پڑھنا اس میں تراویح کی نماز بھی شامل ہے اور اس کے علاوہ تہجد کی چند رکعات ہو جاتی ہیں، پھر اشراق، چاشت اور اوابین کا خاص طور پر اہتمام ہونا چاہیئے دوسرے تلاوت کلام پاک کی کثرت جتنی بھی توفیق ہو۔

کلام پاک پڑھنے سے کئی فائدے نصیب ہو جاتے ہیں۔ تین چار عبادتیں اس میں شریک ہوتی ہیں اور بہت باعث برکت ہیں یعنی دل میں عقیدت، عظمت و محبت اور خیال کر کے پڑھنے سے کہ اللہ پاک سے ہم کلامی کی سعادت حاصل ہو رہی ہے یہ دل کی عبادت ہے، زبان بھی تکلم کرتی ہے، زبان کی عبادت ہے، کان سنتے جاتے ہیں اور انکھیں کلام الہی کی عبارت کے نقوش کی زیارت کرتی ہیں تو ان تمام اعضاء کو عبادات میں جدا گانہ ثواب ملتا ہے ان اعضاء کا اس سے زیادہ اور کیا صحیح مصرف ہو سکتا ہے اور یہ عبادتیں ہی نہیں بلکہ ان میں تجلیات الہی مضمر ہیں۔ نور حاصل ہوتا ہے اور نور کے معنی روشنی کے نہیں بلکہ طمانیت قلب ہے اور اللہ تعالیٰ کا قرب و رضا ہے۔

جب تلاوت سے تکان ہونے لگے تو بندہ کر دیں اور پھر چلتے پھرتے اٹھتے بیٹھتے کلمہ طیبہ کا ورد رکھیں۔ دس پندرہ بار لا الہ الا اللہ تو ایک بار محمد رسول اللہ صلی اللہ علیہ وسلم پڑھتے رہیں۔ ان متبرک آیام میں اگر ذکر اللہ کی عادت ہو گئی تو پھر انشاء اللہ ہمیشہ اس میں آسانی ہوگی۔

اسی طرح درود شریف کی بھی کثرت رکھئے۔ اُن محسن اعظم صلی اللہ علیہ وسلم

پر جس کی بدولت ہمیں یہ سب دین و دنیا کی نعمتیں مل رہی ہیں۔ استغفار چاہیے کہ
تو کر چکے پھر بھی جب یاد آجائیں چند بار کر لیا کریں ماضی کے پیچھے زیادہ نہ پڑیے اب
مستقبل کو سوچئے مستقبل یہی ہے کہ اللہ تعالیٰ کی طاعات و عبادات میں زیادہ سے
زیادہ وقت گزاریں۔ اس طرح ایک مومن روزہ دار کی ساری ساعتیں عبادت
ہی میں گذرتی ہیں۔ الحمد للہ علی ذالک۔

اگر تم کسی دفتر میں کام کرتے ہو تو تہیہ کر لو کہ تمہارے ہاتھ سے زبان سے
قلم سے خدا کی مخلوق کو کوئی پریشانی نہ ہو کسی کو دھوکہ نہ دو کسی ناجائز غرض سے
کسی کا کام نہ روکو۔ کوئی بات شریعت کے خلاف نہ ہو۔ روکے رکھو اپنے آپ کو۔ اگر تم
سامراجہ ہو تو صداقت و امانت سے کام کرو کسی قسم کے ایسے لاپرواہی یا نفع سے کام نہ کرو
جس سے کسی کو کوئی نقصان پہونچے یا تمہارا معاملہ کسی کی ایندھا سبب بن جائے۔
آنکھیں گناہوں کا سرچشمہ ہیں۔ ان کو نیچا رکھیں، بدنگاہی صرف کسی پر بری
نگاہ ڈالنا ہی نہیں بلکہ کسی کو حقارت کی نظر سے دیکھنا جس کی نظر یا برائی کی
نظر سے دیکھنا بھی آنکھوں کا گناہ ہے۔

روزہ داروں کے بارے میں کہتے ہیں کہ بات بات پر غصہ آتا ہے گھر
کے اندر یا گھر کے باہر کہیں بھی ہو۔ یہ بات اچھی نہیں ہے۔ روزہ تو بندگی
و شکستگی پیدا کرتا ہے۔ عجز و نیاز پیدا کرتا ہے۔ پھر یہ روزہ کا بہانہ لے کر
بات بات پر غصہ اور لڑنا جھگڑنا کیسا؟ روزہ درماندگی کی چیز ہے اس میں تواضع
پیدا ہونی چاہیے کوئی خلاف مرضی بات کرے تو اس سے نرمی سے بات کرو۔
جھک جانا چاہیے۔ جھک جانے میں بڑی فضیلت ہے تیس دن تک یہ کر لے

اس میں نفس کا بڑا مجاہدہ ہو جاتا ہے جو تمام عمر کام آتا ہے، یہ عادت بڑی نعمت ہے جو ان دنوں میں بڑی آسانی سے ہاتھ آجاتی ہے۔

رمضان کی راتیں عبادتوں میں گزارنے سے دن میں بھی سچائی اور دیانت سے کام کی عادت ہو جاتی ہے اس کا اہتمام کریں کہ مسجدوں میں باجماعت نمازیں ادا کریں اور اگر توفیق و فرصت مل جائے تو بڑے کام کی بات بتا رہا ہوں، تجربہ کی بنا پر کہہ رہا ہوں کہ نماز عصر کے بعد مسجد ہی میں بیٹھ رہیں اور اعتکاف کی نیت کر لیں، قرآن شریف پڑھیں، تسبیحات پڑھیں مغروب آفتاب سے پہلے سبحان اللہ و بحمدہ سبحان اللہ العظیم اور کلمہ تحمید سبحان اللہ والحمد للہ ولا الہ الا اللہ، اللہ اکبر پڑھتے رہیں اور قریب روزہ کھولنے کے خوب اللہ پاک سے مناجات کریں اور اپنے حالات و معاملات پیش کریں دنیا کی دعائیں مانگیں، آخرت کی مانگیں، فراغتِ قلب اور عافیتِ کاملہ کی دعائیں مانگیں۔ اکثر و بیشتر دو تین اس بات کی شکایت کرتی ہیں کہ ان کو روزہ افطار کرنے سے قبل عصر اور مغرب کے درمیان تسبیحات پڑھنے یا دعائیں کرنے کا موقع نہیں ملتا کیونکہ یہ وقت ان کا باورچی خانے میں صرف ہو جاتا ہے کھانا تیار کرنے میں مشغول رہتی ہیں۔ مگر حقیقت یہ ہے کہ ان کا یہ وقت بھی عبادت میں گزارا جائے روزہ رکھتے ہوئے وہ کھانا تیار کرنے کی مشقت گوارہ کرتی ہیں جو اچھا خاصا مجاہدہ ہے پھر روزہ داروں کے افطار اور کھانے کا انتظام کرتی ہیں جس میں ثواب ہی ثواب ہے اور وہ جن عبادات میں مشغول ہونے کی تمنا کرتی ہیں یہ ان کی تمنا خود ایک عمل نیک ہے جس پر بھی انشاء اللہ ثواب ملے گا، پھر یہ بھی ممکن ہے مغروب

آفتاب سے آدھ گھنٹہ قبل استظامات سے فارغ ہونے کا اہتمام کر لیں تو پھر ان کو بھی یک سوئی کے ساتھ رجوع الی اللہ ہونے کا موقع مل سکتا ہے اور اگر نہ بھی ملے تو ثواب انشاء اللہ ضرور مل جائے گا لیکن شرط یہ ہے کہ وہ شریعت و سنت کے مطابق اپنی زندگی بنائیں، صرف نماز روزہ ہی اللہ کے فرائض نہیں ہیں اور بھی فرائض ہیں اور بھی احکامات ہیں ان کا پورا کرنا بھی ضروری ہے مثلاً وضع قطع لباس و پوشاک سب شریعت کے مطابق ہو۔ پردہ کا خاص اہتمام ہو۔ بے پردہ ہاں نکلیں اور ویسے بھی شریعت نے جن کو ناجائز بنا دیا ہے ان سے بے تکلف ملنا جلنا بھی گناہ ہے اس میں بڑی احتیاط کی ضرورت ہے۔ آپس میں جب ملیں بات چیت کریں تو فضول نہ کرے نہ چھیڑیں ایسے تذکرے میں غور میں ضرور غیبت کے سخت گناہ میں مبتلا ہو جاتی ہیں۔ نام و نمود کے لئے کوئی بات نہ کریں یہ بھی گناہ ہے اگر ان باتوں کا اہتمام نہ کیا تو باقی اور عبادات سب بے وزن ہو جاتی ہیں اور اس سے مواخذہ کا قوی اندیشہ ہے۔ خوب سمجھ لو۔

اس ماہ مبارک میں ہر عمل نیک کا ستر گنا ثواب ملتا ہے چنانچہ جہاں اور عبادات وغیرہ ہیں وہاں اس ماہ مبارک میں صدقہ و خیرات خوب کرنا چاہئے اپنی حیثیت کے مطابق جس قدر ممکن ہو یہ سعادت بھی حاصل کر لے یہ بھی خوب سمجھ لیجئے اس ماہ مبارک میں جس طرح نیک اعمال کا بے حد فیہ حساب اجر و ثواب ہے اسی طرح ہر گناہ کا مواخذہ و عذاب بھی بہت شدید ہے عیاذ باللہ اپنے مرحوم اغوہ و آبا و اجداد اور احباب کے لئے ایصال ثواب کرنا بھی بہت بڑے ثواب کا کام ہے اور بہترین صدقہ ہے میں اپنے ذوق اور قلبی تقاضے سے

ایک بات کہتا ہوں جس کا جی چاہے عمل کرے یا نہ کرے۔ ہم پر اللہ تعالیٰ نے اپنے حقوق کے بعد والدین کے حقوق واجب فرمائے ہیں انہوں نے پالا پرورش کیا، دعائیں کیں، راحت پہنچائی اور جب تک تم بالغ نہیں ہوئے تمہارے کفیل رہے اور جب تم بالغ ہوئے تو تم نے ان کی کیا خدمت کی ہوگی۔ تو دیکھو جتنا سرمایہ ہے اپنے زندگی بھر کے اعمالِ حسنہ کا اور طاعاتِ نافلہ کا سب نذر کر دو اپنے والدین کو، ان کا بہت بڑا حق ہے کیونکہ والدین کو اللہ تعالیٰ نے منظرِ ربوبیت بنایا ہے۔ اس عملِ خیر کا ثواب تمہیں بھی اتنا ملے گا جتنا دے رہے ہو بلکہ اس سے بھی زیادہ کیونکہ یہ تمہارا ایشارہ ہے اور اس کا بہت بڑا ثواب ہے میں تو اپنی ساری عمر کی تمام عبادات و طاعاتِ نافلہ اور اعمالِ خیر اپنے والدین کی روح پر بخش دیتا ہوں اور سمجھتا ہوں کہ اب بھی حق ادا نہیں ہوا۔ اللہ تعالیٰ اپنی رحمتِ واسعہ سے قبول فرمالیں۔ اپنی عباداتِ نافلہ کا ثواب احیاء و اموات دونوں کو منتقل کیا جاسکتا ہے۔

اس ماہ مبارک میں لیلتہ القدر ہے، لیلتہ القدر کیا چیز ہے کلام پاک میں ہے کہ تم کیا جانو لیلتہ القدر کیا چیز ہے۔ ہزار مہینوں سے بہتر رات ہے، کہاں پاؤ گے ہزار مہینے جہاں خیر ہی خیر ہو! اللہ تعالیٰ کا یہ ہم پر انعام عظیم ہے اور انہیں کے خزانہ لامتناہی میں اس خیر کا سرمایہ ہے، رمضان شریف کے مہینہ کا ہر دن تو شبِ قدر کے انتظار ہی میں ہے سہ ہر شب شبِ قدر است گر قدر بدانی۔ اور اس انتظار میں اور اس کے اہتمام میں وہی ثواب ہر روز ملے گا جو شبِ قدر میں ہے۔ اگر شبِ قدر ۲۷ رمضان کو ہے تو جو روزہ پہلے رکھا وہ شبِ قدر ہی کی

جانب تو ایک قدم ہے، اسی طرح دوسرا روزہ رکھا۔ تیسرا رکھا تو یہ سارے شب قدر سے قریب ہونے کا ذریعہ نہیں یا نہیں؟ جس طرح مسجد میں جلنے پر ہر قدم پر ثواب ملتا ہے اسی طرح پہلے روزہ سے شب قدر تک ہر لمحہ پر انشاء اللہ ثواب ملے گا بشرطیکہ ہم اس کے حریص ہوں، اب ہم لوگوں کی ایک ایک رات شب قدر ہے اور اس کی قدر کرنی چاہیے۔

شب قدر کے متعلق یہ بات بھی ہے کہ اس کا وقت غروب آفتاب سے طلوع فجر تک رہتا ہے اس لئے اس کا ضرور اہتمام رکھنا چاہیے جس قدر ممکن ہو نوافل و تسبیحات اور دعاؤں میں کچھ اضافہ ہی کر دینا چاہیے، ساری رات جاگنے کی بھی ضرورت نہیں جس قدر تحمل ہو بہت ہے۔ اللہ پاک نے فرمایا کہ یہ مہینہ میل ہے تو یہ ایک ذریعہ ہے اپنے بندوں کو اپنا بنانے کا، اب ہم لوگ بھی اس محبت کا حق ادا کریں اور یہ امید رکھیں کہ انشاء اللہ تعالیٰ ہمارا تعلق اللہ میاں سے قوی ہو جائے گا۔

یہ تو خلاصہ ہے رمضان شریف کے اعمال کا لیکن یہ تو ذاتی طور پر تمہاری عبادات ہوئیں اب دین کے مطالبات اور بھی ہیں۔ تمام مومنین، مومنات مسلمین و مسلمات کے لئے دعائیں کرو۔

حدیث شریف میں ہے کہ اگر کوئی مسلمان روزانہ ستائیس دفعہ تمام مسلمانوں کے لئے دعائے مغفرت و رحمت کہے تو اس کی ساری دعائیں قبول ہوتی ہیں ایمان پر خاتمہ ہوتا ہے، رزق میں فراغت ہوتی ہے اور نہ جانے کتنی برکتیں حاصل ہوتی ہیں۔

مطالبات ایمانہ کچھ اور آگے جاتے ہیں وہ یہ کہ جو مسلمان اس زمانہ میں

زندہ و الحاد کی طرف جا رہے ہیں ان کی ہدایت کے لئے بھی دعائیں مانگیں۔
اس لئے کہ یہ بھی تو امتیازِ محمد صلی اللہ علیہ وسلم ہی ہیں، اللہ تعالیٰ ان کے
دلوں میں دین کی عظمت، ہدایت اور دین کا فہم عطا فرمائیں اور صحیح و قوی
ایمان اور اسلام عطا فرمائیں۔ پاکستان اور اہل پاکستان کی سلامتی
کے لئے بھی خوب دعائیں مانگیں۔

بطورِ لطیفہ یہ بات سمجھ میں آئی کہ

رمضان المبارک کے تین عشرے اس دعا کے مصداق ہیں

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

① پہلا عشرہ رحمت کا۔ رَبَّنَا آتِنَا فِي الدُّنْيَا حَسَنَةً

② دوسرا عشرہ مغفرت کا۔ وَفِي الْآخِرَةِ حَسَنَةً

③ تیسرا عشرہ دوزخ سے نجات کا۔ وَقِنَا عَذَابَ النَّارِ

(وَاللَّهُ أَعْلَمُ بِالصَّوَابِ)

رمضان کے مُتبرک مہینہ میں یہی دعائیں مانگنی ہیں کہ

یا اللہ آپ نے اس مُتبرک ماہ میں جتنے وعدے فرمائے ہیں اور آپ

کے محبوب نبی صلی اللہ علیہ وسلم نے جتنی بشارتیں دی ہیں، یا اللہ ہم ان سب

کے محتاج ہیں آپ ہم کو سب ہی عطا فرما دیجئے۔

یا اللہ ہم لوگ جو توبہ استغفار کریں وہ سب قبول کر لیجئے، ہمارے

متعلقین، دوست احباب کو توفیق دیجئے کہ وہ آپ کی عبادات و طاعات

میں مشغول ہوں۔ ہم میں جو جو خامیاں ہیں سب کو دور کر دیجئے۔ ہم کو قوی سے قوی ایمان عطا فرمائیے۔ زیادہ سے زیادہ اعمال صالحہ کی توفیق دیجئے یا اللہ جاری آنکھوں، کانوں، زبان اور دل کو لغویات سے پاک رکھئے یا اللہ ان میں اپنے ایمان کا نور عطا فرمائیے۔

یا اللہ سب مسلمین، مسلمات پر رحم فرمائیے، تمام مملکتوں میں جہاں جہاں مسلمان بے راہ روی میں پڑ گئے ہیں، ان کے دلوں میں نفاق پیدا ہو گیا ہے اس کو دور فرما دیجئے۔ ان کو تباہ شریعت اور سنت کی توفیق عطا فرما دیجئے۔ ان کو اپنا بنا لیجئے ان کو توبہ استغفار کی توفیق عطا فرما دیجئے۔

یا اللہ خصوصاً پاکستان میں جو زلزلہ اور الحاد کا بڑھتا ہوا سیلاب ہے یا اللہ اس کو دور فرما دیجئے اور اس سیلابِ بلا سے ہمیں نجات عطا فرمائیے آئندہ نسلیں نہ جانے کہاں سے کہاں پہنچ جائیں یا اللہ ان کی حفاظت فرمائیے، ان کے دلوں میں دین کی عظمت اور آخرت کا خوف پیدا کیجئے یا اللہ ان میں انسانیت اور شرافت کے احساسات و جذبات پیدا فرما دیجئے۔

یا اللہ ہر طرح کی برائیوں سے تباہ کاریوں سے بچا لیجئے۔ یا اللہ ہمارے ملک میں جو منکرات و فواحشات عام ہو رہے ہیں، آپ کی حرام کی ہوئی چیزیں حلال ہو رہی ہیں، ہم مسلمانوں کو اس تباہی و بربادی سے بچا لیجئے جو لوگ حواسِ باختمہ ہیں ان کی بھی رہنمائی فرمائیے۔

یا اللہ پاکستان کو تباہ خانے، شراب خانے، نائٹ کلب، ریڈیو ٹیلیوژن کی لغویات سے، سینما گھروں جن سے روز و شب ہماری اخلاقی اور

معاشرتی اور اقتصادی زندگی تباہ و برباد ہو رہی ہے۔ ان تمام قواشات سے ہم کو پاک صاف فرما دیجئے اور یا اللہ! بابِ حل و عقد کو توفیق دیجئے اور اس کا احساس دیجئے کہ وہ اپنے اختیارات سے ان منکرات کو مٹائیں اور آپ کی رضا جوئی کے لئے دین کی اشاعت کریں۔

یا اللہ! امن و امان کی صورت پیدا کر دیجئے، بیرونی سازشوں، دشمنوں کی نقصان رسانی سے ہماری مملکت اسلامیہ کو بچالیں۔ ہمارے دین کی حفاظت فرمائیے۔

یا اللہ! ہم یہ دعائیں آپ کی بارگاہ میں پیش کرتے ہیں۔ اس ماہ مبارک کی برکت سے قبول فرمالیجئے۔ یا اللہ! جو مانگ سکے وہ بھی دیجئے اور جو نہ مانگ سکے وہ بھی دیجئے، جس میں ہماری بہتری ہو دین و دنیا کی فلاح ہو یا اللہ! وہ سب ہم کو عطا کیجئے۔ نفس و شیطان سے ہم کو بچائیے اپنی رضائے کاملہ عطا فرمائے۔ یا اللہ! آپ کا وعدہ ہے کہ یہ مہینہ آپ کا ہے۔ اس ماہ مبارک میں ہم کو اپنا بنالیں، یا اللہ! آپ مُرتبی ہیں، رحیم ہیں، غفور ہیں ہماری پرورش کرنے والے ہیں، ہمارے رزاق ہیں، ہمارے کارساز ہیں تو پھر یا اللہ! ہم سے ہماری ان غفلتوں کو دور کر دیجئے۔ اپنا صحیح تعلق عطا فرمائے۔ ہمارے سارے معاملات دین کے ہوں یا دنیا کے یا اللہ! سب آسان کر دیجئے۔ مرنے کے بعد برزخ کے تمام معاملات آسان کر دیجئے، یوم حساب کا معاملہ آسان کر دیجئے اور اپنی رضائے کاملہ کے ساتھ جنت میں داخل کر دیجئے۔

یا اللہ! اپنے محبوب شفیع المذنبین رحمۃ اللعالمین صلی اللہ علیہ وسلم کے امتی

ہونے کی حیثیت سے حشر میں ہم پر اپنی رحمتیں نازل فرمائیے ہم کو حضور صلی اللہ علیہ وسلم کی شفاعت کبریٰ نصیب فرمائیے۔ ہمارے ظاہر کو بھی پاک کر دیجئے اور باطن کو بھی پاک کر دیجئے۔

یا اللہ ہمیں رمضان مبارک کے ایک ایک لمحے کے انوار و تجلیات چاہے ہم محسوس کریں یا نہ کریں، آپ سب عطا فرما دیجئے۔ یا اللہ ہمارے روزے اور عبادات چاہے ناقص ہوں آپ اپنے فضل سے قبول فرما لیجئے اور کامل اجر عطا فرمائیے۔

یا اللہ جو دشواریاں، بیماریاں، پریشانیاں جس میں ہم مبتلا ہیں اور آنے والے خدشات آفات ہیں ان سب سے ہم کو محفوظ رکھیے۔ یا اللہ کھانے پینے کی چیزوں میں گرائی روز افزوں ہوتی جا رہی ہے، ملاوٹ ہو رہی ہے، وبائیں آرہی ہیں۔ بیماریاں پھیل رہی ہیں سب سے حفاظت فرمائیے، ہم کو پاکیزہ اور ارزاں غذائیں عطا فرمائیے۔ یا اللہ ایمان والوں کے لئے آج کل کا معاشرہ (تہذیب و تمدن کی لعنتوں کا ماحول) جہنم کرہ بنا ہوا ہے اس کو گلزارِ ابراہیم بنا دیجئے۔ ہماری تمام حاجات پوری فرمائیے۔ ہم کو اسلام پر قائم رکھیے اور ہمارا خاتمہ ایمان پر فرمائیے۔ آمین۔ بحق سید المرسلین صلی اللہ علیہ وآلہ و اصحابہ اجمعین۔

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى
آلِ سَيِّدِنَا مُحَمَّدٍ وَبَارِكْ وَسَلِّمْ

